
Quba-Xaçmaz bölgəsində meşə və kənd təsərrüfatı bitkilərinə zərər verən 6 növ yarpaqyeyən böcəyin 
(Oulema melanopus L., Colaphellus sophiae hoefti Men., Plagiodera verzicolora Laich., Luperus 
xanthopoda Sehrnk., Chrusomela vigintipunctata Sekop., Lochmaca crataegi Forst.) bioekolofi 
xüsusiyyətləri, təsərrüfat əhəmiyyəti və Azərbaycanda ilk dəfə olaraq onların təbii düşmənləri haqda 


məlumatlar verilir. 


Açar sözlər: zərərverici, entomofaq, parazit, yırtıcı, biosenoz 


GİRİŞ 


Muasir elmi-texniki tərəqqi dövründə, Quba- 
Xaçmaz bölgəsinin ekolofi şəraitini nəzərə al- 
maqla, meşə və kənd təsərrüfatının daha da inkişaf 
etdirilməsi, fauna və floranın kompleks müha- 
fizəsi, onlardan səmərəli istifadə edilməsi, başlıca 
vəzifə kimi qarşıda duran məsələlərdən biridir. 
Bölgənin özünəməxsus iqlim şəraiti, meşələrinin 
rəngarəng bitki örtüyü və torpaq tipi, burada 
entomofaunanın zənginləşməsinə, o cümlədən 
zərərverici həşəratların artıb-çoxalmasına, geniş 
imkan yaradır. Bu baxımdan zərərverici həşəratlar 
qrupuna daxil olan yarpaqyeyən böcəklərin öyrə- 
nilməsi və onlara qarşı mübarizə tədbirlərinin 
həyata keçirilməsi günün ən vacib məsələlərin- 
dəndir. 

Yarpaqyeyən böcəklər biolofi və ekolofi xü- 
susiyyətlərinə görə bir birindən fərqlənən növlər 
olub, kənd təsərrüfatı bitkilərinə və meşə ağac- 
larına daha çox zərər verirlər. 

Azərbaycanda yarpaqyeyən böcəklərin öyrə- 
nilməsinə XX əsrin əvvəllərində başlanmışdır. Bu 
istiqamətdə respublika alimləri (CaMenoB, 1963, 
Mirzəyeva, 1988) ilə yanaşı başqa xarici alimlər 
də (Radde, 1889, Orno6örnH, 1936) ara-sıra tədqi- 
qatlar aparmışlar. 


MATERİAL VƏ METODLAR 


Materialların toplanması və işlənməsi (2011- 
2013-cü illərdə) entomologiyada qəbul edilmiş 
ümumi üsullar vasitəsilə (Orno6HH, 1936, CaMe- 
noB, 1963, Mirzəyeva, 1988) çöl və laboratoriya 
şəraitində həyata keçirilmişdir. Stasionar məntə- 
qələr kimi Quba, Qusar, Xaçmaz və Şabran rayon- 
ları seçilmişdir. 


NƏTİCƏLƏR VƏ ONLARIN MÜZAKİRƏSİ 


Aparılan tədqiqatlara əsasən Quba-Xaçmaz 
bölgəsində meşə və kənd təsərrüfatı bitkilərinə zərər 
verən 6 növ yarpaqyeyən böcək və onların təbii 
düşmənləri haqqında məlumat verilir. 

1. Oulema melanopus L. - Zəlicə. 

Böcəklər arasında Zəlicə bitkilərə vurduğu 
zərərə görə əsas yerlərdən birini tutur. Yumurtaları 
uzunsov, kəhraba rəngli, üç cüt ayağı olan sürfələri 
isə açıq-sarı rənglidir. Onlar yumurtadan çıxan kimi 
boz-sarı seliklə örtülür. Selik onları xarici təsirlərdən 
və yırtıcılardan qoruyur. Puplar ağ rəngdə olub küp 
formasında olan baramaların daxilində inkişaf edir- 
lər. Bir çox həşəratlar kimi zəlicə də öz inkişafının 
müəyyən mərhələsini (imaqo) diapauza mərhələsində 
keçirir. 

Böcəklər yazda çox tez oyanırlar. Havanın tem- 
peraturu müsbət 12-13 dərəcə olanda onlar qışlama 
yerlərindən çıxaraq, taxıl bitkilərinin yarpağı və zoğ- 
ları üzərində qidalanmağa başlayırlar. Payızlıq buğda 
və arpa sortlarına nisbətən, yulaf və qarğıdalı 
bitkilərinə daha çox zərər verirlər. 

Böcəklər 5-6 gündən sonra, yəni aprelin birinci 
və ikinci ongünlüyündə kütləvi surətdə mayalanaraq 
yumurta qoyma prosesinə başlayırlar. Yumurtaqoyma 
prosesi may ayının axırına qədər davam edir (Şabran 
27 may 2012-ci il). Zəlicə orta hesabla öz inkişafı 
dövründə 70-150, bəzi hallarda isə 200-dən artıq 
yumurta qoya bilir. Onlar taxıl yarpaqının alt tərəfinə 
hər sıraya zəncirvari formada 5-8 ədəd yumurta qoyur. 
Yumurtaların inkişafı 10-12 gün davam edir. Yumur- 
tadan çıxan sürfələr taxıl yarpaqları ilə qidalanırlar. 
12-15 gündən sonra onlar axırıncı qabıqdəyişmə mər- 
hələsini keçirlər. Beləliklə, zəlicələr 4 dəfə qabıq 
dəyişirlər. Puplaşma torpağın 4-6 mm dərinliyində 15 
gün davam edir. 

İyun ayının birinci yarısında yeni nəslin fərdlə- 
rinə rast gəlmək olur. Yeni nəslin fərdləri yabanı 

taxıl bitkilərinin üzərində qidalanırlar. Quba- 
Xaçmaz bölgəsində ildə 1-2 nəsil verir. 

Taxıl sahələrində zəlicənin sayının tənzim- 
lənməsində 10 növ (Bracon fumipennis Thoms., 
Fulophus chrysomelae Hees., Trichogramma 
evanescens VVest., Calosoma sycophanta L., 
Staphylinus olens MulL, Adonia variedata (Gz., 
Semiadalia notata L., Coccinella quatuor- 
decimpunctata L., Chrysopa carnea L., Yalla 
dumosa F.) parazit və yırtıcı iştirak edir. 

2. Colaphellus hoelti Men - Şərqxardal yar- 
paqyeyəni. 

Mezokserofil növdür. Şərqxardal yarpaqye- 
yəninin həyat tərzi digər yarpaqyeyənlərin həyat 
tərzindən elə də fərqlənmir. Bədəni 5-6 mm, qa- 
barıq formadadır. Onların inkişafı ilk əvvəl yabanı 
xaççiçəklilər üzərində, sonra isə mədəni bitkilər 
(qarabaşaq, kələm, turp, qıtıqotu və çuğundur) 
üzərində başa çatır. Bitkilərə əsasən may-iyun 
aylarında zərər vurur. Bəzən zərərvermə dərəcəsi 
40-50926-ə çatır. 

Yarpaqyeyənin bioekolofi xüsusiyyətləri 
Quba, Qusar və Şabran rayonlarında öyrənil- 
mişdir. Yaz və yay aylarında (22.11.2011, 
15.1V.2012, 20.V.2013) havanın orta günlük 
temperaturu 20-257C olduqda, böcəklər torpaqdan 
çıxmağa başlayırlar. Qışlamadan çıxan böcəklər 
sürətlə qidalanırlar. 

Qışlama yerlərindən çıxdıqdan sonra onlar 
yabanı və mədəni bitki növlərinin yarpaqlarını 
yeyərək onları skeletləşdirirlər. Böcəklərə toxunan 
kimi yerə düşüb özlərini ölülüyə vururlar. Onlar 
qida bitkilərinə yaxın yerlərdə uçurlar. Qidalan- 
madan 6-8 gün sonra, yəni may ayının əvvəllə- 
rində cütləşirlər. Mayalanma 10-15 gün davam 
edir. Dişilər yumurtanı bitkinin kökünə yaxın 
torpağa, bəzən isə yarpağı alt hissəsinə, ya da 
torpağın üst hissəsində qoyurlar. Onların kütləvi 
yumurta qoyması isə may ayının əvvəllərində 
müşahidə edilmişdir. Yumurtalar 15-20 ədəd ol- 
maqla topa halında qoyulur. Müşahidələr nəticə- 
sində aşkar olunmuşdur ki, qoyulan yumurtaların 
hamısından sürfə çıxır. Belə ki, çıxan sürfələrin 
sayı 8-10 fərdə çatır. 

Laboratoriya şəraitində, yumurtaların em- 
brional inkişafı, orta günlük temperatur 15-169C 
olduqda 12-14 gün davam edir. Təbiətdə isə 23- 
257C-də yumurtaların inkişafı 6-10 gün çəkir. 28- 
307C isti müşahidə olursa yumurtalar cəmi 3-4 
günə inkişaf edir. Eləcə də, müəyyən olunmuşdur 
ki, temperatur 34-36”C-dən yuxarı olanda yumur- 
talar tamamilə məhv olurlar. Şərqxardal yarpaqye- 
yəni 100-dən 300-ə qədər yumurta qoya bilir. Yu- 
murtadan çıxan sürfələr inkişaf edərkən 3 yaş 
mərhələsi keçirlər. 6-8 gündən sonra axırıncı mər- 
hələdə bitkini tərk edir, torpağa düşür və pup- 
laşırlar. Təbiətdə havanın orta günlük temperaturu 

20-237C olduqda puplar 7-10 günə inkişaf edirlər. 
Yeni nəslin çıxması iyun ayının birinci ongünlü- 
yündə başlayır. Sentyabr ayının axırında böcəklər 
xəzəllərin altında, bəzən də torpaqda qışlayırlar. İldə 
1-2 nəsil verir. Tədqiqatlar nəticəsində müəyyən 
edilmişdir ki, zərərvericinin sayının azalmasında 
taxin milçəklərinin və ixnevmonid minicilərinin rolu 
vardır. Rusiya alimlərinin (BpoHurref, 1991) mə- 
İumatlarına görə bu zərərvericiyə qarşı işlənilən 
karate kimyəvi preparatı zərərvericinin sayını 97- 
10070 aşağı salır. 

3. Plagiodera versicolora Laich. - Abı rəngli 
söyüd yarpaqyeyəni. 

Qiqrofil növdür. Bu cinsə 100 növ daxildir. 
Onlar, yer kürəsinin hər yerində yayılmışdır. Azər- 
baycanda 1 növü qeydə alınmışdır. Başqa növlərdən 
o qədər də fərqlənmir. Bədəni 6-7 mm, qabarıq, 
qanadlıdır, parlaq abı rəngdədir. Cavan sürfələrin baş 
hissəsi parlaq-qara, bədənləri yaşıl-gəhvəyi rəngində, 
son mərhələnin sürfələri isə qara, göy-yaşıl rəng- 
dədir. Sürfənin uzunluğu 8-10 mm-dir. Yumurtalar 
parlaq-sarı rəngdə olmaqla oval formadadırlar. Pup- 
lar isə açıq-sarı, yumşaq və çox zərifdirlər. 

Abı rəngli söyüd yarpaqyeyəni Quba-Xaçmaz 
bölgəsinin bütün rayonlarında yayılmışdır. Ona, 
meşə senozlarında tez-tez rast gəlinir. Böcəklər 
ağacların qabığı altında ya da çatlarında qışlayırlar. 
Təbiətdə havanın temperaturu 15-20"C olduqda qış- 
lama yerlərindən çıxırlar. Böcəklər çıxan kimi ağac- 
ların (söyüd, qovaq) cavan yarpaqlarılə qidalanırlar 
(BpoBuunH, 1977). Nəticədə yarpaqların üzərində 
müxtəlif formalı deşiklər əmələ gətirirlər. Qidalan- 
madan 10-15 gün sonra yetkin fərdlər cütləşib cavan 
və zədələnmiş yarpaqların alt hissəsində topa halında 
yumurta qoymağa başlayırlar. Dişilərin reproduktiv 
imkanı çox güclüdür. Dişi fərd təbii şəraitdə hər dəfə 
50-dən 80-ə qədər yumurta qoya bilir. 

Laboratoriyada aparılan müşahidələrə əsasən bir 
dişi fərd 280-350-ə qədər yumurta qoyur, hər topada 
25-45-ə qədər yumurta olur. Bu proses may ayının 
ikinci ongünlüyünə kimi davam edir. (Xızı, 20.V.2012). 
Yumurtaların inkişafı iqlim şəraitindən asılıdır. 
Yumurta qoyulduqdan 4-8 gün sonra sürfələr çıxır və 
qidalanmağa başlayırlar. Əvvəlcə onlar topa halında 
yarpağı skeletləşdirir, sonra isə digər yarpağa keçib 
tək-tək qidalanmağa başlayırlar. Bu cür güclü qidalan- 
madan sonra yarpaqlar burulur, quruyub tökülürlər. 
Sürfələr 5-6 gündən sonra qabıq dəyiş-məyə başlayır- 
lar, 8-10 gün keçdikdən sonra ikinci qabıqdəyişmə 
başlayır. 2 həftədən sonra isə sürfələr 3-cü yaşa ça- 
tırlar. Puplaşmadan 3-4 gün əvvəl sürfələr qabıqlarını 
atıb torpağın üzərinə düşürlər və qida bitkisinin altında 
5-6 sm dərinliyə gedib puplaşırlar. Sürfənin inkişafı 
14-16 gün davam edir. Pup dövrü isə 4-6 gündür. Bir 
nəslin inkişaf dövrü 20-25 gün çəkir, bəzən 30 gün 
davam edir. May ayının axırı iyun ayının əvvəlində 
yeni nəslin böcəkləri görünməyə başlayırlar. 


Nadirova G.İ. 


Müşahidələrə əsasən, böcəklərin kütləvi çıxı- 
şı may-iyun aylarında baş verir və bu zaman ağac- 
lara ciddi ziyan dəyir (təxminən 35-4064), ildə iki 
nəsil verir. 

Abı rəngli söyüd yarpaqyeyənin təbii düş- 
mənlərindən hörümçəyi, taxin milçəyini, xalsid- 
ləri, cır arıları və karabid böcəyini göstərmək olar. 

4. Luperus xanthopoda Schrnk - Sarıayaq 
yarpaqyeyəni. 

Böcək aprel ayının İI-ci yarısında bölgənin 
bütün rayonlarında qeydə alınmışdır. Onlar meşə, 
park və bağların kənarlarında yaşayırlar. Polifaq 
növdür. Biz tərəfdən Qusar rayonunun Digəh 
kəndində (10.1V.2012-22.V1.2013) müşahidə apa- 
rılmışdır. Bədəninin üstü şəffaf qara, ayaqları sarı 
rəngdədir, uzunluğu 4-6 mm-dir. Onlar qarağac, 
göyəm, yemişan, zoğal, ərik, şaftalı, heyva və baş- 
qa ağacların yarpaqlarında (damar hissəyə toxun- 
madan) iri deşiklər açırlar. Bu böcəklər göyəm, 
gavalı və alça ağaclarına daha çox zərər vururlar. 
Onlar təkcə yarpaqları deyil, eyni zamanda mey- 
vələri də zədələyirlər. İntensiv qidalanma ilə əla- 
qədar olaraq tezliklə cütləşib yumurta qoymağa 
başlayırlar. Yumurtaları topa halında (hər topada 
10-35 ədəd yumurta olur) torpağın səthindəki çat- 
lara qoyurlar. Hər bir dişi fərd 150-250 yumurta 
qoyur, bəzən də 300-ə qədər olur. Yumurtadan 
çıxan sürfələr ot bitkilərinin kökləri üzərində 
inkişaf edirlər. Sarıayaq yarpaqyeyənin sayının 
tənzimlənməsində parazit və yırtıcıların rolu 
böyükdür. Beləliklə, onları 7 növ parazit və yırtıcı 
məhv edir, bunlar: Tefrastichus sp., Bethylus sp., 
Meygenia mutabilis Fall,, Staphylimus olens 
Mull., Semiadalia notata L., Chrysopa septem- 
punctata VVesm., Ch. perla L. (MaMevzoB, 2004). 

5. Chrysomela vigintipunctata Scop. - 20 
nöqtəli yarpaqyeyən. 

20 nöqtəli yarpaqyeyən çayların, kanalların 
sahillərində rütubətli yerlərdə yaşayır. 

Böcəklərin öyrənilməsinə dair müşahidələr 
Xaçmaz rayonunda (12.1V.2011-22.V11.2013) 
aparılmışdır. Böcəklər yaşlı mərhələdə dayaz tor- 
paqda və yarpaqların altında qışlayırlar. Onlar 
qışlamadan aprel ayının ortasında, ya da axırında 
çıxırlar. Qovaq ağaclarının cavan yarpaqları ilə 
qidalanır, sonra isə müxtəlif növ söyüd ağaclarına 
keçirlər. Qışlamadan çıxandan 7-10 gün sonra 
böcəklər cütləşməyə və yumurta qoymağa başla- 
yırlar. Yumurtalarını yarpaqların aşağı hissəsinə 
topa halında qoyurlar. Hər bir topada 30-35, bəzən 
50-dən çox yumurta olur. Bir dişi fərd yaşadığı 
dövrdə 300-350-ə qədər yumurta qoya bilir. Yu- 
murtalardan çıxan sürfələr yarpaqlarla qidalanır, 
onları skelet halına salırlar. 4-6 gündən sonra on- 
lar üç dəfə qabıqlarını dəyişirlər. Son qabiıqdəyiş- 
mənin axırında sürfələr qarınlarının arxa hissəsin- 
dən yarpağa birləşir, başı aşağı sallanaraq 


puplaşma mərhələsini keçirirlər. Yaşlı sürfələr çox 
vaxt ağaclardan yerə düşərək müxtəlif ot bitkiləri 
üzərində puplaşırlar. Puplaşma mərhələsi 5-8 gün 
arasında davam edir. May ayının axırı və iyunun 
əvvəlində puplardan böcəklərin yeni nəsli çıxır. 
Cavan böcəklər yem bitkiləri üzərində qidalanırlar. 
Əlverişli şəraitdə cavan böcəklər yumurta qoymağa 
başlayır və tez bir müddətdə yeni nəsil əmələ gəlir. 
İldə 1-2 nəsil verir. 20 nöqtəli yarpaqyeyənin bir 
neçə parazit və yırtıcıları (Bracon fumipennis Th- 
oms., Tetrastichus evonymelae L., Carabus auratus 
L., Holysia sedecimpunctata L., Orius minutus L., 
Pieromerus bidens L., Formica rufa F.) aşkar edil- 
mişdir. Onlar bu zərərvericinin sayının tənzimlən- 
məsində mühüm rol oynayırlar. Qovaq və söyüd 
ağaclarına daha çox zərər verir. 

6. Lochmaea crataegi Forst. - 
yarpaqyeyəni. 

Yemişan yarpaqyeyəni yetkin formada qışlayır. 
Müşahidələr Şabran rayonunda (06.1V.2012- 
23.V11.2013) aparılmışdır. Aprel ayının ortalarında 
böcəklər qışlama yerlərindən uçub meyvə bağlarına 
gəlirlər, yeni əmələ gəlmiş tumurcuqlar, yarpaqlar və 
qönçələrlə qidalanırlar. 7-8 gün keçəndən sonra ma- 
yalanaraq yumurta qoymaqa başlayırlar. 10-15 gün- 
dən sonra çıxan sürfələr cavan meyvələrin daxilinə 
girirlər. Burada onlar 30 gün qidalandıqdan sonra 
meyvənin içindən çıxırlar və torpağa düşüb 5-6 sm 
dərinliyində puplaşırlar. Pupların inkişafı 14-15 gün 
davam edir. Yeni nəsil avqust ayının əvvəlində çıxıb 
meyvə ağaclarının (alça, zoğal, alma) yarpaqları ilə 
qidalanıb qışlamaya gedirlər. İldə 1 nəsil verir. 

Böcəklərin sayını tənzimləyən bir neçə növ 
entomofaq (3Bracon guttiger VVesm., Eulophus sp., 
Tetrastichus asparagi Grav., Trichogramma eva- 
nescens VVest., Vespula germanica Fab., Carabus 
auratus L., Calosoma sycophanta L., Adonia 
variegata (Gz.), aşkar edilmişdir. 


Yemişan 

OcnoBhHbie Bpeymrevi .TecHbix H Ce:TBeKOXO3sİİCTBeHHPiIX Ky-ıbTyp H Vix EcrecTBeHHbte BparH B 
YeroBnsıx Kyöa-Xauas3ckoii 3oHbı A3epöafiyokaHa 


T.H. HannpoBa 
Hacmumym soonozuu HAHA 
B crarTbe rmpescTaB:eHa HHİOpMaHnys. OTHOCHTEZBHO ÖHOƏKOHOTHUCCKHX OCOĞEHHOCT€İEH H XO33İİCTBEHHOTO 
3HaH€HH51 6 BH/ZIOB ?KYKOB-/HCTOC/ZOB (Ozlema melanopus L., Colaphellus sophiac hoefti Men., Plagiodera 
verzicolora Laich., Luperus xanthopoda Schrk., Chrusomela vigintipunctata Seckop., Lochmaca crataegi 
Forst.) — BpezHTe€ii H€CHBIX H C€ZBCKO-XO3SİİCTBEHHbIX pacTeHHH B Kyöa-XanMasckKofH oöznacTM. BrrepBBie 


cOooÖMIaeTCs 06 VX €CTECTBEHHBİIX Bparax B AsepöaiypkaHe. 


Kunroueepie cnosa: speoumerib, əHmoMoqəaə, napasum, xuu/HUK, OuOveHno3 


Main Pests (Coleoptera, Chrysomelidae ) Of Forest And Agricultural Plants And Their Natural 
Enemies In The Guba-Khachmaz Zone Of Azerbaifğan 


G.L Nadirova 
İnstitute of Zoology, ANAS 
Imformation has been presented on bioecological features, economic importance of six pests (Oulema 
melanopus L., Colaphellus sophiae hoefti Men., Plagiodera verzicolora Laich., Luperus xanthopoda 
Sehmk., Chrusomela vigintipunctata Sckop., Lochmaea crataegi Forst.) in Guba- Khachmaz Zone and their 


natural enemies have been identified for the first time in Azerbaifan. 


Key vvords: pest, entomofag, parasite, predator, biocenosis 

